

Assignments

មុខវិជ្ជា: ចិត្ត គរុកោសល្យ

ឈ្មោះ :ហុយ ស្រីណាក់

ភេទ :ស្រី

ក្រុម :7

១. ផែនការបង្រៀន កម្មវិធីសិក្សា សៀវភៅសិក្សានិងឯកសារសិក្សាដទៃទៀត

ក.ផែនការបង្រៀន

ផែនការបង្រៀនគឺជាឯកសារដ៏សំខាន់របស់រដ្ឋាភិបាលដែលក្នុងនោះបានចែងនិងកំណត់ច្បាស់លាស់ពីមុខវិជ្ជានីមួយៗ ការបង្រៀនមុខវិជ្ជាឯកទេសនីមួយៗ ឆ្លងកាត់តាមកម្រិតសិក្សានីមួយៗ ការសិក្សាប្រចាំឆ្នាំនីមួយៗ ចំនួនម៉ោងសិក្សាប្រចាំឆ្នាំរបស់មុខវិជ្ជាឯកទេសនីមួយៗ ចំនួនសប្តាហ៍សិក្សា និងចំណាត់តាំងឆ្នាំសិក្សា។

នៅក្នុងមុខវិជ្ជាសិក្សានីមួយៗសុទ្ធតែមានធាតុនៃការអប់រំ ហើយត្រូវឈរលើមូលដ្ឋានវិទ្យាសាស្ត្រ។សាស្ត្រាចារ្យ ត្រូវស្រាយពន្យល់សិស្សឲ្យបានច្បាស់និងសមហេតុផលតាមលក្ខណៈវិទ្យាសាស្ត្រ តាមប្រព័ន្ធវិទ្យាសាស្ត្រ ព្រឹត្តិការណ៍ សញ្ញាណ ក្រីកក្រម នឹងទ្រឹស្តី។

នៅក្នុងផែនការបង្រៀនសាស្ត្រាចារ្យត្រូវផ្តល់ឲ្យសិស្សយល់ច្បាស់ពីវិទ្យាសាស្ត្រសង្គម វិទ្យាសាស្ត្រធម្មជាតិ មូលដ្ឋានផលិតកម្ម ការអប់រំកាយ សិល្បៈ ទៅតាមមុខវិជ្ជានិងឯកទេសផ្សេងៗ។

ខ. កម្មវិធីសិក្សា

កម្មវិធីសិក្សាគឺជាឯកសារដែលរាជរដ្ឋាភិបាលបានប្រកាស ដែលក្នុងនោះគោលដៅនិងភារកិច្ចជាក់ស្តែងត្រូវបានកំណត់ទៅតាមមុខវិជ្ជាសិក្សានីមួយៗ ។ប្រព័ន្ធឯកសារនិងចំនួនម៉ោងបង្រៀនតាមមុខវិជ្ជាឯកទេសនីមួយៗត្រូវបានកំណត់ជាស្រេចទៅតាមជំពូកនៃមេរៀនដែលបានរៀបចំ។

ដូចនេះកម្មវិធីសិក្សាត្រូវបានបង្ហាញឲ្យឃើញនូវផែនការបង្រៀន វិធីបង្រៀននិងចំនួនម៉ោងបង្រៀន តាមមុខវិជ្ជាឯកទេសនីមួយៗហើយកម្មវិធីសិក្សាក៏ជាឧបករណ៍ដ៏សំខាន់របស់រដ្ឋាភិបាល ដើម្បីដឹកនាំ និងត្រួតពិនិត្យលើកិច្ចការបង្រៀននិងអប់រំក្នុងសាលារៀនចំណេះទូទៅផងដែរ។

គ. សៀវភៅសិក្សា

សៀវភៅសិក្សាគឺជាសៀវភៅដែលមានការចំណុះបន្សាយចំណេះដឹងវិទ្យាសាស្ត្រមួយដ៏សំខាន់និង ចាំបាច់ សំដៅធ្វើឲ្យសិស្សម្នាក់ៗយល់ជ្រួតជ្រាបនិងក្តាប់បាន

ច្បាស់លាស់។សៀវភៅសិក្សាត្រូវបានកំណត់ឲ្យស្របទៅនឹងកម្មវិធីសិក្សានិងទ្រឹស្តីនៃការបង្រៀន។

សៀវភៅសិក្សាដ៏ល្អមិនត្រឹមតែធ្វើឲ្យសិស្សមានសតិបញ្ញានិងការអភិវឌ្ឍប៉ុណ្ណោះទេ ប៉ុន្តែថែមទាំងផ្តល់ នូវការអប់រំល្អហើយធានាបាននូវឧត្តមគតិ លក្ខណៈជាវិទ្យាសាស្ត្រជាក់ស្តែងទៀតផង។

ឃ.ឯកសារសិក្សាផ្សេងទៀត

ក្រៅពីសៀវភៅសិក្សាដែលប្រើប្រាស់នៅគ្រប់សាលារៀនចំណេះទូទៅ ក៏នៅមានឯកសារផ្សេងទៀត ដែលបើកទូលាយនិងស៊ីជម្រៅទៅលើចំណេះដឹងផ្សេងៗទៅតាមសៀវភៅ

សិក្សាដូចជា វចនានុក្រម សៀវភៅដោះស្រាយលំហាត់ និងសៀវភៅណែនាំពីការសិក្សាលើមុខវិជ្ជាផ្សេ ងៗ។